



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXVI]

MONDAY, MAY 26, 2025 / JYAISTHA 5, 1947

Separate paging is given to this Part in order that it may be filed as a Separate Compilation.

PART IV-C

**Statutory Rules and Orders (Other than those published in Parts I, I-A and I-L)
made by Statutory Authorities other than the Government of Gujarat
including those made by the Government of India, the High Courts, the
Director of Municipalities, the Commissioner of Police, the Director of
Prohibition and Excise, the District Magistrates and the Election
Commission, Election Tribunals, Returning Officers and other
authorities under the Election Commission.**

કલેક્ટર અને જિલ્લા મેજિસ્ટ્રેટની કચેરી

હુકમ

સેક્ટર-૧૧, ગાંધીનગર, ૨૩ મે, ૨૦૨૫

વંચાણમાં લીધું:

➤ પોલીસ અધીક્ષકશ્રી, ગાંધીનગરનાઓના તા.૨૨/૦૫/૨૦૨૫ ના પત્ર ક્રમાંક: એલઆઈબી/PM બંદો/જા.નામુ/૩૪૫૭/૨૦૨૫

ભારતીય નાગરિક સુરક્ષા સંહિતા, ૨૦૨૩ ની કલમ ૧૬૩ હેઠળ હુકમ

નં. ડીસી/જાહેરનામું/વશી ૪૨૬૮ થી ૪૨૮૩/૨૦૨૫:- પોલીસ અધીક્ષકશ્રી, ગાંધીનગરનાઓના આમુખ-(૧)ના પત્રમાં જણાવ્યાનુસાર આગામી તા.૨૬-૨૭/૦૫/૨૦૨૫ના રોજ ભારતના માન. વડાપ્રધાનશ્રીનાઓ રાજભવન ગાંધીનગર ખાતે રાત્રિ રોકાણ સાડુ પધારનાર હોઈ, તેઓશ્રી અમદાવાદ એરપોર્ટ ખાતે પધારી મોટરમાર્ગે રાજભવન પધારશે. તેમજ માન. વડાપ્રધાનશ્રી રાજભવન થી મહાત્મા મંદિર સુધી રોડ શો કરનાર છે અને મહાત્મા મંદિર કાર્યક્રમમાં પધારનાર છે. મહાનુભાવશ્રી "Z+ SPG" સુરક્ષા કવચ ધરાવે છે. મહાનુભાવશ્રીનાઓના પ્રવાસ કાર્યક્રમ દરમ્યાન હાલના સંજોગોમાં દેશ-વિરોધી સંગઠનો, આતંકવાદીઓ અને ભાંગ ફોડીયા તત્વો માનવ રહિત રીમોટ સંચાલિત વિમાન જેવા સાધનો અથવા માનવ સંચાલિત નાની સાઈઝના વિમાન જેવા સંશાધનો અથવા એરોસ્પોર્ટસમાં વપરાતા ઉપકરણો (SUB-CONVENTIONAL AERIAL PLATFORM)ના ગેરલાભ લઈ મહાનુભાવશ્રીનાઓની તેમજ જાહેર જનતાની સુરક્ષાને તેમજ કાયદો અને વ્યવસ્થાને હાની પહોંચાડે તેવી શક્યતા નકારી શકાય તેમ નથી.

જેથી મહાનુભાવશ્રીનાઓની સલામતીને ધ્યાને લઈ ગાંધીનગર ખાતેના ઉપરોક્ત તમામ રૂટ ઉપર મરીમોટ કન્ટ્રોલથી ચલાવવામાં આવતા ડ્રોન (DRONE), ક્વાડકોપ્ટર (QUADCOPTER), પાવર્ડએરક્રાફ્ટ (POWERED AIRCRAFT) તેમજ માનવ સંચાલિત માઈક્રો લાઈટ એરક્રાફ્ટ (MICROLIGHT AIRCRAFT), હેંગગ્લાઈડર/પેરાગ્લાઈડર (HANG GLIDER/PARA GLIDER), પેરા મોટર (PARA MOTOR), તેમજ હોટ એર બલૂન (HOT AIR BALLOONS) તથા પેરા જમ્પીંગ (PARAJUMPING) ચલાવવાની/ઉડવવાની મનાઈ ફરમાવતું જાહેરનામું બહાર પાડી પ્રસિદ્ધ કરવા વિનંતિ કરેલ છે.

ઉપરોક્ત તમામ બાબતોને ધ્યાને લઈ સુરક્ષા વ્યવસ્થા જળવાઈ રહે તે સારૂ ભારતીય નાગરિક સુરક્ષા સંહિતા, ૨૦૨૩ ની કલમ ૧૬૩ અન્વયે રીમોટ કંટ્રોલ થી ચલાવવામાં આવતા ડ્રોન(DRONE), ક્વાડ કોપ્ટર(QUADOPTER), પાવર એરક્રાફ્ટ (POWERED AIRCRAFT) તેમજ માનવ સંચાલીત માઈક્રો લાઈટ એરક્રાફ્ટ (MICROLIGHT AIRCRAFT) હેંગ ગ્લાઈડર /પેરાગ્લાઈડર (HANG GLIDER/PARA GLIDER) પેરા મોટર (PARA MOTOR) તેમજ હોટ એર બલુન (HOT AIR BALLOONS) તથા પેરા જમ્પીંગ (PARA JUMPING) ચલાવવાની/કરવાની મનાઈ ફરમાવતુ તથા કાયદો અને વ્યવસ્થાની પરિસ્થિતિ તેમજ ટ્રાફિક નિયમન જળવાઈ તથા કોઈ અનિચ્છનીય બનાવ ન બને તે સારૂ નીચે જણાવેલ સમયગાળા તથા સ્થળોને “No Drone Flying Zone” જાહેર કરવા જરૂરી જણાય છે.

નીચે જણાવેલ રૂટ પરથી મહાનુભાવશ્રીનાઓ પસાર થનાર છે.

- (૧) તા.૨૬/૦૫/૨૦૨૫ના રોજ ના કલાક: ૧૪.૦૦ વાગ્યા થી તા.૨૭/૦૫/૨૦૨૫ કલાક: ૧૪.૦૦ વાગ્યા સુધી મહાનુભાવશ્રીનાઓ ગાંધીનગર ખાતેના કાર્યક્રમ દરમ્યાન તેઓશ્રી મોટરમાર્ગે અમદાવાદ એરપોર્ટથી રાજભવન ખાતે રાત્રી રોકાણ કરશે.
- (૨) તા.૨૭/૦૫/૨૦૨૫ ના રોજ માન.વડાપ્રધાનશ્રી રાજભવન થી મહાત્મા મંદિર સુધી રોડ શો તથા મહાત્મા મંદિર કાર્યક્રમમાં હાજરી આપી પરત મોટરમાર્ગે અમદાવાદ એરપોર્ટ જશે.

વાસ્તે, હું મેહુલ કે. દવે આઈ.એ.એસ., જિલ્લા મેજિસ્ટ્રેટ, ગાંધીનગર ભારતીય નાગરિક સુરક્ષા સંહિતા, ૨૦૨૩ની કલમ ૧૬૩ અન્વયે મળેલ સત્તાની રૂઈએ તા.૨૬/૦૫/૨૦૨૫ના રોજના સવારના કલાક ૧૨.૦૦ વાગ્યા થી તા.૨૭/૦૫/૨૦૨૫ના કલાક ૧૪:૦૦ વાગ્યા સુધી મહાનુભાવશ્રીના રૂટ ઉપરનો તમામ વિસ્તાર “No Drone Flying Zone” તરીકે આથી જાહેર કરુ છું.

આ હુકમ પોલીસ વિભાગ અને સુરક્ષા બળોના ઉપરોક્ત સાધનોને લાગુ પડશે નહીં.

આ હુકમનો ભંગ કરનાર વ્યક્તિ ભારતીય ન્યાય સંહિતા, ૨૦૨૩ ની કલમ-૨૨૩ મુજબ શિક્ષાને પાત્ર થશે.

આ હુકમમાં ગાંધીનગર જિલ્લામાં ફરજ બજાવતાં હે. કોન્સ. કે તેનાથી ઉચ્ચ હોદ્દો ધરાવનાર તમામ પોલીસ અધિકારીઓને આ જાહેરનામાનો ભંગ કરનાર ઈસમો સામે ભારતીય ન્યાય સંહિતા, ૨૦૨૩ ની કલમ-૨૨૩ મુજબ ફરીયાદ માંડવા માટે અધિકૃત કરવામાં આવે છે.

તમામને વ્યક્તિગત રીતે નોટીસની બજવણી કરવી શક્ય ન હોઈ, આથી એકતરફી હુકમ કરૂં છું. જાહેર જનતાની જાણ સારૂ સ્થાનિક વર્તમાનપત્ર મારફતે બહોળી પ્રસિદ્ધિ દ્વારા તથા જિલ્લાના તમામ પોલીસ સ્ટેશનો/પોલીસ ચોકીઓ, તમામ મામલતદાર કચેરીઓ, તમામ તાલુકા પંચાયત કચેરીઓ, તથા પોલીસ અધીક્ષકશ્રી, જિલ્લા વિકાસ અધિકારીશ્રી, મ્યુનીસિપલ કમિશનરશ્રી, ગાંધીનગરની કચેરીના નોટીસ બોર્ડ ઉપર આ હુકમની નકલ ચોટાડી પ્રસિદ્ધિ કરવામાં આવશે, તેમજ સહેલાઈથી જોઈ શકાય તેવી જાહેર જગ્યાઓ ઉપર હુકમની નકલ ચોટાડી પ્રસિદ્ધિ કરવામાં આવશે. જિલ્લાના તમામ પોલીસ સ્ટેશનના જવાબદાર અધિકારીશ્રીએ આ હુકમની જાહેર જનતા સહેલાઈથી વાંચી શકે તે રીતે યોગ્ય સાઈઝના બોર્ડ બનાવી તેઓના કાર્યક્ષેત્રમાં આવેલ જાહેર સ્થળોએ મુકવાના રહેશે. આ હુકમની સરકારશ્રીના અસાધારણ રાજ્યપત્રમાં પ્રસિદ્ધિ કરવી.

આજ તા.૨૩/૦૫/૨૦૨૫ ના રોજ મારી સહી તથા સિક્કો કરી આપ્યો.

મેહુલ કે. દવે,

જિલ્લા મેજિસ્ટ્રેટ

ગાંધીનગર.

